



L-Għanijiet Prinċipali tar- Reliġjon

AHMADIYYA MUSLIM JAMAAT MALTA



بِسْمِ اللَّهِ الرَّحْمَنِ الرَّحِيمِ

F'Isem Alla, Mimli Grazzji, Dejjem Hanin

Hazrat Mirza Bashir-ud-Din Mahmood Ahmad^{ra}, it-Tieni Kalif tal-Komunità Ahmadija (*Ahmadiyya*) Musulmana, jghid:

Hemm erba' ghanijiet prinċipali fir-religjon:

1. L-ewwel ghan tar-religjon huwa li tgħallem lill-bniedem dwar is-sors tiegħu, jgħifieri, li tfojni bit-tagħrif gust dwar il-Ħallieq tiegħu, halli ma jkunx eskluż milli japprofitta mis-sors Divin li jhaddan kull poter u qawwa, u ma jibqax nieqes mill-għarfien dwar l-għan tal-eżistenza tiegħu, li tista' titfisser biss mill-Ħallieq innifsu. Għal dan il-għan hemm bżonn li jifhemru dawn l-erba' affarijiet:

(a) il-persuna u l-attributi ta' Alla;

(b) in-natura tar-relazzjoni tal-bniedem ma' Alla;

(ċ) il-mod kif għandha tiżviluppa din ir-relazzjoni, u r-responsabbiltajiet mogħtija lill-bniedem minn Alla;

(d) il-mezz ta' kif il-bniedem jilhaq lil Alla u jissodisfa x-xewqa għal unjoni Miegħu; u r-realizzazzjoni Prattika ta' dan il-għan f'din il-ħajja halli l-bniedem ikun jista' jisboq l-istadju tad-dubju u jilhaq iċ-ċertezza li tikkonċerna lil Alla.

2. It-tieni ghan tar-religjon huwa li din tipprovdi kodiċi kompleta ta' regoli ta' mgħiba morali. Għal dan il-għan, għal darba oħra, huwa neċessarju li jifhemru dawn is-seba' affarijiet:

(a) X'inhuma l-prinċipji tajba?

(b) X'inhuma l-prinċipji ħżiena?



- (ċ) L-istadji differenti ta' prinċipji tajba?
- (d) L-istadji differenti ta' prinċipji ħżiena?
- (e) Għalfejn prinċipji partikolari jissejhu tajba jew ħżiena?
- (f) Il-mezzi ta' kif wiehed jikseb prinċipji tajba.
- (g) Il-mezzi ta' kif wiehed jevita prinċipji ħżiena.

3. It-tielet għan tar-religjon huwa li din tipprovdi soluzzjoni għall-problemi soċjali li jaffaċċja l-bniedem. Minhabba li l-bniedem fin-natura tiegħu huwa soċjali, huwa neċessarju li r-religjon issawwar prinċipji bażiċi li jirregolaw l-imġiba soċjali tiegħu fejn jiġu stabbiliti l-paċi u l-ordni u tipi u klassijiet differenti ta' nies ikunu kuntenti bid-drittijiet u l-privileġġi rispettivi kollha tagħhom, u ħadd minnhom konxjament, jew inkonxjament, m'għandu jxekkel lil ta' haddiehor. Ftit ħsieb juri li r-regoli tat-thaddim tas-soċjetà jistgħu jiġu fformulati b'mod ġust minn Alla biss, għaliex l-ebda bniedem jew klassi ta' bnedmin, minhabba l-indħil ta' interessi personali, m'għandu fil-pussess tiegħu dik il-viżjoni wiesgħa li hija attribut neċessarju għal dan il-għan. Id-dikjarar ta' dawn il-prinċipji, għalhekk, li fuqhom għandha titwaqqaf is-soċjetà umana huwa wiehed mill-funzjonijiet importanti tar-religjon, u religjon li tfalli f'dan ir-rispett bilkemm jisthoqqilha li tissejjaħ b'dak l-isem. Għal dan il-għan huwa neċessarju li religjon tagħmel enfasi fuq dawn l-affarijiet li ġejjin:

- (a) Relazzjonijiet domestiċi, jiġifieri d-drittijiet ta' relazzjonijiet *inter se*, dan ikun l-ewwel stadju tas-soċjetà umana;
- (b) Id-drittijiet u d-dmirijiet taċ-ċittadini u kif dawn jiġu mfissra bl-aħjar mod;
- (ċ) Ir-relazzjoni bejn is-sid u l-qaddej, il-ħakkiema u l-maħkumin, u s-sinjuri u l-fqar;
- (d) Ir-relazzjonijiet bejn is-segwaċi ta' religjon u dawk ta' oħra, u s-sudditi ta' gvern u dawk ta' ieħor.



4. Ir-raba' għan tar-religjon huwa li din tispjega t-tmiem tal-bniedem, jġifieri, x'jigri minnu wara mewtu. Għal dan il-għan huwa neċessarju li jtfissru:

- (a) Hemm haġja wara l-mewt? U jekk iva, fiex tikkonsisti?
- (b) Jekk hemm il-haġja wara l-mewt, din hija sugġetta għall-uġiġh u għall-pjaċir?
- (ċ) Jekk hija sugġetta, x'natura għandhom dawn is-sentimenti ta' wġiġh u pjaċir?
- (d) Ikun possibbli għall-bniedem li jaqleb mill-hażin għat-tajjeb wara mewtu? U jekk iva, kif?

Hija biss valutazzjoni tat-tagħlim ta' religjon dwar dawn l-erba' għanijiet li tista' tgħinna biex naslu għal stima tal-valur ġenwin ta' dik ir-religjon.^[1]

L-Iżlam huwa twemmin ġenwin u haġ. L-Iżlam waħdu jissodisfa għalkollox dawn l-erba' għanijiet. Dawk li jistudjaw il-Quran (Koran) Imqaddes – it-tagħlim Divin tal-Iżlam – bir-reqqa għandhom ikunu konvinti li t-tagħlim tal-Iżlam ifornihom bl-għarfien korrett dwar Alla, il-moralità, l-imġiba soċjali u l-ispiritwalità.

Il-Quran Imqaddes jissodisfa dawn l-għanijiet

Il-Fundatur tal-Komunità Aħmadija Musulmana, Hażrat Mirza Ghulam (Gulam) Aħmad^{as}, il-Messija Mwiegħed, jgħid:

Nixtieq inwassal din lil kulhadd li l-Quran Imqaddes huwa l-Ktieb li jissodisfa dawn il-bżonnijiet. Bis-saħħa tiegħu, persuna toqrob lejn Alla u qalbha tiksah għall-imħabba lejn id-dinja...

Il-Quran Imqaddes jigbed lejh il-fidil ġenwin bis-saħħa tal-



effett spiritwali tiegħu u bid-dawl inerenti tiegħu, u jixgħellu qalbu, u mbaġhad, bil-wiri ta' sinjali kbar, johloq relazzjoni tant b'saħħitha ma' Alla li din ma tkunx tista' tinqata' f'biċċtejn minn xabla li taqta'. Huwa jiftaħ l-ġhajn tal-qalb, iwarrab il-frott maħmuġ tad-dnub, jonora lil dak li jkun bil-konverżazzjoni helwa ma' Alla, jikxef dak li hu moħbi u jghin fl-aċċettazzjoni tat-talb u jagħti informazzjoni dwaru. Alla l-Omnipotenti, permezz tas-sinjali tal-ġhaġeb tiegħu, juri lil dawk kollha li jopponu lil xi dixxiplu ġenwin tal-Quran Imqaddes li Huwa qieghed ma' dak il-qaddej Tiegħu li jimxi wara l-Kelma Tiegħu.^[2]

Il-Barkiet tal-Iżlam

Il-Messija Mwieghed^{as} jghid:

Issa nixtieq nelabora aktar dwar il-frott tal-Iżlam. Ejja naghmluha ċara li meta dixxiplu ġenwin jghix l-Iżlam fit-totalità tiegħu, u kull wahda mill-fakultajiet tiegħu, minghajr affettazzjoni jew pretenzjoni, tibda spontanjament tirfes il-mogħdija ta' Alla l-Omnipotenti, ir-riżultat tal-isforzi tiegħu jkun li l-manifestazzjonijiet oġhla ta' gwida Divina, mehlusa mill-ostakli kollha li jistgħu jinqalġu, iqarrbuh lejh. Tipi differenti ta' benedizzjonijiet jinżlu fuqu.

Il-kmandamenti u l-prinċipji, li ġew aċċettati permezz tal-fidi u tal-ġhajdut, issa huma mġarrba minnu bħala realtajiet u ċertezzi bis-saħħa ta' viżjonijiet ta' vera u rivelazzjoni definita u li mhix ambigwa. Il-misteri tal-fidi u tal-liġi huma rivelati lilu u jinghata dehra tas-saltna Divina halli huwa jkun jista' jasal għall-istadju ta' ċertezza u fehim perfetti.

Barka tagħti karattru lil ilsienu u lil kliemu u lill-ġhemejjel u 'l-movimenti kollha tiegħu. Jinghata kuraġġ u sodizza straordinarja u l-fehim tiegħu jitkattar għal livell għoli. Il-



falliment karatteristiku tal-umanità, il-kattiverja, ix-xehha, it-tendenza għal hafna żbalji, in-nuqqas ta' hila li wiehed iħares fil-bogħod, il-ġibda lejn il-passjoni, l-imġiba ħażina u kull dalma fil-personalità tiegħu kollha jitnehhew għalkollox minnu u jimtela bid-dawl tal-attributi Divini.

Għaldaqstant, huwa jgħaddi minn bidla shiha u jitfa' fuqu l-libsa ta' twelid ġdid. Huwa jisma' bis-saħħa ta' Alla l-Omnipotenti, jara Minnu, jimxi Miegħu u jieqaf Miegħu. Ir-rabja tiegħu ssir il-korla ta' Alla l-Omnipotenti u l-ħniena tiegħu ssir il-ħniena ta' Alla l-Omnipotenti.^[3]

Il-Messija Mwiegħed^{as} jgħid:

L-Iżlam tant hija reliġjon imbierka u li twassal lejn Alla li jekk persuna ssegwiha sewwa u taġixxi fuq it-tagħlim, il-gwida u t-twissijiet li jinsabu fil-Kelma Qaddisa ta' Alla l-Omnipotenti, il-Quran Imqaddes, huwa jkun jista' jara lil Alla f' din l-istess ħajja.^[4]

Referenzi:

1. *Ahmadiyyat Yani Haqiqi Islam, Anwarul-Ulum*, Vol. 8, pp. 133-135
 2. Hażrat Mirza Ghulam Ahmad^{as}, *Ruhani Khazain*, Vol. 23, pġ. 307-309
 3. Hażrat Mirza Ghulam Ahmad^{as}, *Ruhani Khazain*, Vol. 5, pġ. 226-230
 4. Hażrat Mirza Ghulam Ahmad^{as}, *Ruhani Khazain*, Vol. 21, p. 25
- Stampa: © shutterstock.com

ISBN: 978-99957-59-27-8

“The Principal Objects of Religion”
in Maltese language.

AHMADIYYA MUSLIM JAMAAT MALTA

Mob: +356 7932 0139 | Tele: +356 2734 2401

Email: amjmalta@gmail.com

www.ahmadiyya.org.mt

